




۲۰۱۶/۱۰/۰۹

نثار احمد صمد واصفی

## د افغانستان احمقانه جنگ

ليکوال: اریک مارگولیس - سریلانکا گاردین - ژباړن: ن. ا. صمد واصفی

پنځلس کاله مخکې همدا هفته امریکا د خپل تاریخ تر ټولو اوږده جگړه راپیل کړه چې هغه د لیری پروت افغانستان یرغل او نیول وو. گاونډی پاکستان مجبور کړای سو چې د امریکا دغه یرغل ته آسانتیاوی برابرې کړی یا دا چې په بم وریو سره به یې هوار کړی.



امریکا د سپتمبر د یوولسمې د وینړۍ حملې له امله سخته خنمېدلې وه. د بوش حکومت په پیره کې بیده سوی و. ډیری امریکایان په دې فکر دي چې د سپتمبر د یوولسمې حمله د جنگ طلبه نوو محافظه کارانو لخوا یوه جوړه سوي داخلي طرح وه. افغانستان یې د

امریکا د انتقام یو هدف وټاکي سره له دې چې د سپتمبر د یوولسمې حمله (که رښتیا هم له بهره سوي وی) په جرمني او هسپانیه کې طرح سوي وه. ځان مرگي بریدګرو خپل دغه له سره تیر مأموریت داسې اعلان کړ چې غواړي په دې توګه امریکا ته د سعودي عربستان د سپیڅلو سیمو د نیولو او هم د اسراییلو لخوا د فلسطین د اشغال څخه د واشنگتن د څرګند ملاتړ سزا ورکړی.

دغه منطقي او مستدله څرګندونه ډیر ژر د بوش د حکومت لخوا پټه کړای سوه او ادعا یې وکړه چې د سپتمبر د یوولسمې بریدګر، چې اکثریت یې سعودیان وو، د امریکا «ارزښتونو» او «آزادیو» لمسولي وو. همدغه نامعقولیت د اسلام دښمنۍ هغه تخم وکړی چې همدا نن یې مور وینو او «د ترور پر ضد یې درواغجن جنگ» رامنځته کړ.

یو کمونیستي ضد جهادي اسامه بن لادن یې د امریکا له پاره د یو ستر شیطان په حیث وپرساوه او بدنامه یې کړ. په افغانستان کې «د تروریستانو د روزنی گوماني کمپونه» چې ما په خپلو سترګو لیدلي وو، د پاکستاني استخباراتو لخوا د روزل سوو جهادیانو له پاره وو چې د هند تر اشغال لاندی کشمیر کې جنګېدل.

لیری پروت، غم لړلی او غرنی افغانستان په حقه «د امپراتوریو قبرستان» بلل سوی دی. هغوی عبارت وو د لوی سکندر، چنگیز خان، تیمور، مغولو او سیکانو څخه. برتانوي امپراتوری په نولسمه پېړۍ کې پر افغانستان درې ځله تیری کړی و. شوروي اتحاد، یعنی د نړۍ تر ټولو ستر ځمکنی طاقت په ۱۹۷۹ کې پر دې هیواد یرغل وکړ چې هدف یې په عربي سمندرګي او خلیج کې د یو ګودر لرل وو. دا ټول د هندوکش د زیرو پښتني جنګیالیو اقوامو لخوا مات سوي دي.

خو احمق جورج بوش پر دغه هیواد باندی چی ملایکی هم پکینی بیریری، په عبث ډول ودانگل تر څو هغه تسخیر نه منونکي خلک فتح کړی چی جنگ د هغوی د خوبني ور مشغله ده.

زه د هغو افغان مجاهدینو سره مل وم چی په ۱۹۸۰ لسیزه کی د شوروي نیونی پر ضد جنگېدل، او بیا د ۱۹۹۰ لسیزی په لومړیو کی د نوو رامنځته سوو طالبانو سره هم وم. لکه څنگه چی ما په خپل هغه کتاب کی چی په همدې باره کی دی او عنوان یې «جنگ د نړی پر بام» دی، هم لیکلی دي چی پښتانه جنگیالی تر ټولو هغو زړه ور دي چی ما تر ننه لیدلي دي. دوی تل ډیری پخوانی وسلې لرلی دي خو جرأت او زړه ورتوب یې له حده وتلی دی.

په ۲۰۰۱ کی د امریکا ډیرغل پر مهال د امریکي ملگري پخپله د شمال ایټلاف د هیروینو او تریاکو تاجک کاروباریان، د شورویانو پخواني کمونیست ملگري او د شمال ازبکان وو چی د پښتنو د وینو تری وو.

طالبانو، چی د سپتمبر د یوولسمی په حمله خبر هم نه وو، د افغانستان د هیروینو او تریاکو ۹۰ سلنه کاروبار بند او ختم کړ. خو د امریکا ملگرو یعنی د شمال ایټلاف هغه بیرته راپیل کړ او افغانستان یې یو ځل بیا د نړی د هیروینو او تریاکو تر ټولو لوی تهیه کونکی ثابت کړ.

د امریکا اشغالي ځواکونه، د یو ستر تاکتیکی هوایی ځواک په ملاتړ په افغانستان کی پخپله د خورا جنایت کارو عناصرو سره ملگري سول او د سي آی ای د گومارلو یو گوداکی رژیم یې نصب کړ.

سي آی ای پخواني کمونیست استخباراتي عناصر، چی په شکنجو او سختو ظلمونو کی تاریخی ریکارډ لری، پر قدرت راوستل تر څو د طالبانو سره وجنگیری.

تیره اوونی د افغانستان له پاره د واشنگتن د مرستو خاص تفتیش یو بالکل غوڅ راپور خپور کړ چی هغه دا وښودل چی څنگه عامه فساد، رشوت، معاوضه پیسو او مخدره بیزه روپیو د یوې دوامداره افغاني ټولنی په جوړولو کی د امریکا هڅی له مخکی وهلی دي.

دا لا څه، که د امریکا څلیرویشته ساعته هوایی حملې نه وای، نو په کابل کی به لاس کښېنولي افراد خورا ژر جارو کړای سوي وای. افغان اردو او پولیس رژیم ته وفاداره نه دي؛ هغوی یوازی د امریکایی ډالرو له پاره جنگیری. کابل هم د بغداد غوندی د دینمنیو په سمندر کی د امریکا تر سیوری او ساتنی لاندی یوه ټاپو ده.

د نړیوالی څیرنی (گلوبل ریسرچ) د راپور له مخی دغه پنځلس کلن افغان جنگ او عراقی جگړه امریکا ته په شپږ تریلیونه ډالره تمامی سوي دي. د تعجب یوه کوچنی بیلگه یې لا دا چی د پاکستان د ساحل څخه افغانستان ته د تیلو رسولو یو گیلن پنتاگون ته په څلور سوه ډالره تمام سوی دی.

د ځینو اټکلونو او ارزونو له مخی دغه جنگ د هر امریکایی له پاره په ۳۳۰۰۰ ډالرو تمام سوی دی، خو امریکایان دغه پیسې د یو خاص جنگي ټکس (مالیې) په توگه نه ورکوی، حال دا چی باید همداسی وای. خو بوش امر وکړ چی د عراق او افغانستان د جگړو ټول مصارف دي په ملی پور کی پټ کړای سی.

په افغانستان کی په رسمي توگه ۲۲۱۶ امریکایی پوځیان وژل سوي او ۲۰۰۴۹ هم سخت ټپیان سوي دي. نور ۱۱۷۳ غیر پوځي امریکایی گومارلي هم وژل سوي دي. لا اوس هم یو زیات شمیر په پیسو استخدام سوي امریکایی گومارلي په افغانستان او عراق کی پاته دي.

د نوبل د سولی د جایزې گټونکي بارک اوباما ژمنه کړی وه چی تقریباً ټول امریکایی پوځیان به تر ۲۰۱۶ پوری د افغانستان څخه راباسی. خو د دي برعکس نور امریکایی پوځیان ورلیږل کیږی تر څو د کابل گوداکی رژیم د خپلو خلکو څخه وساتی.

د طالبانو او د هغوی د محدودو ملگرو مقاومتی غورځنگ (چی امریکایی خپرونی یی د پنتاگون د خولې په پېښو سره تروریستان بولی) مسلسل سیمی نیسی او افراد یی ډیریری.

تیره اوونی د امریکا د سپور پوځ یعنی ناتو او نورو مآدون دولتونو اړونده د افغانستان له پاره د بسپنو داوطلبانه کنفرانس دې ته اړیستل سو چی نور ۱۵,۲ بلیونه ډالره ورکړی او احتمالاً نور پوځیان هم دغه نا امید کونکي جنگ ته ولیری.

د امریکا نفس دا نه قبلوي چی د کوچني او کمزوره افغانستان لخوا ماتي ومنی او یا هم دغه ستراتیژیکي هیواد د چین په نفوذي ساحه کی ولویری.

امریکا په شوم ډول هند هڅوي چی په افغانستان کی ښه ډیر او پراخ رول ولوبوي چی په دې سره دلته د پاکستاني - هندوستاني - چینایی دغرو او شخړو خطرناکه تخم کړي.

خو د کنفرانس په دغه سالون کی د غټې توري بیزو یادونه ونسوه چی هماغه د امریکا د حکومت تر سیوری او ننګی لاندی په نړی کی د هیروینو، تاریاکو او مورفینو تر ټولو ستر تولیدونکي هیواد یعنی افغانستان رول دی.

هو، د امریکا را روان نوی ولسمشر به د دغه شرمناک مشکل وارث وی.

